



## प्रेस विज्ञप्ति

### (सूचना एवं जन-सम्पर्क कार्यालय,कैमूर)

संख्या :- 190 डी.एम. तथा एस.पी. ने दुर्गा पूजा एवं ईद-उल-जोहा आदि त्योहारों को लेकर जारी किया संयुक्त जिलादेश  
दिनांक :- 20.10.2012

**कैमूर(भभुआ) 20 अक्टूबर 2012 :-** जिलाधिकारी जय सिंह तथा एस.पी उमाशंकर सुधांशु ने दुर्गा पूजा तथा ईद-उल-जोहा(बकरीद) को लेकर संयुक्त जिलादेश जारी किया है। दुर्गापूजा के अवसर पर जिले के विभिन्न स्थानों में 154 दण्डाधिकारी एवं इतने ही पुलिस पदाधिकारी नियुक्त किये गये हैं। वहीं गस्ती दल में पर्याप्त संख्या में दण्डाधिकारी एवं पुलिस बल की तैनाती की गई है। जिल स्तर पर वरीय प्रभार में अपर समाहर्ता अब्दुल मन्नान रहेंगे। जिला नियंत्रण कक्ष नगर थाना भभुआ में 21.10.2012 से 25.10.2012 तक लगातार कार्यरत रहेगा। जिला नियंत्रण कक्ष का दुरभाष संख्या 061889- 223227 है। जिला शिक्षा पदाधिकारी श्री विजय कुमार हिमांशु जिला नियंत्रण कक्ष में वरीय प्रभार में रहेंगे तथा प्रतिदिन जिला नियंत्रण कक्ष को प्राप्त होने वाली सूचनाओं की अद्यतन स्थिति से जिलाधिकारी को अवगत करायेंगे। प्रतिनियुक्त सभी दण्डाधिकारी एवं पुलिस पदाधिकारी भ्रामक समाचार एवं अफवाह फैलाने वाले व्यक्तियों पर विशेष नजर रखेंगे। भीड़-भाड़ वाले जगहों में विशेष पुलिस बल के साथ-साथ सादे लिबास में भी पुलिस बल तैनात रहेगी। पूजा के अवसर पर पेय जल की व्यवस्था को लेकर कार्यपालक अभियंता पी.एच.डी को निर्देश दे दिया गया है इसी तरह कार्यपालक अभियंता विद्युत व्यवस्था की कमान संभालेंगे। दशहरा पर्व के अवसर पर मदीरा एवं मादक पदार्थों का सेवन वर्जित है। अतः दिनांक 24.10.2012 एवं 25.10.2012 को सभी शराब की दुकाने बंद रहेंगी। किसी भी विशेष स्थिति से निपटने के लिए दिनांक 21.05.2012 से 25.10.2012 तक जिला नियंत्रण कक्ष भभुआ तथा अनुमंडल कक्ष मोहनियां में अग्निशामक सेवा उपलब्ध रहेगी। शांति और सौहार्द बनाये रखने में जिला प्रशासन पंचायतों के मुखिया, वार्ड सदस्य, जन-प्रतिनिधियों का भी सक्रिय सहयोग प्राप्त किया जायेगा। कल दिनांक 19.10.2012 को देर शाम को जिलाधिकारी और एस.पी ने प्रतिनियुक्त सभी दण्डाधिकारियों तथा पुलिस पदाधिकारियों को संबोधित किया तथ विधि-व्यवस्था के संधारण के लिए कई आवश्यक दिशा-निर्देश दिये।